


“கணந்தோறும் இப்பெரிய தமிழ்நாடு எதிர்பார்க்கும் தலைவர் பெரியார்” என்று பாவேந்தர் பாடியதைக் காலந்தோறும் முழங்குவோம்! வீறுகொண்டு எழுந்த நாம் ஒருபோதும் வீழ மாட்டோம் எனச் சூளுரைத்து வீணாக்களை வீழ்த்துவோம்!

இவ்வாறு முதல்வர் மு.க. ஸ்டாலின் அவர்கள் தமது நினைவில் குறிப்பிட்டுள்ளார்.



தடைபெற்ற கிறிஸ்துமஸ் விழாவில்
ணி இறையன்பன் குத்தாஸ் நல
முருகன் எம்.எல்.ஏ. சிறுபான்மை
ல்லா மற்றும் நிர்வாகிகள் கலந்து



குன்னூர் சட்டமன்ற உறுப்பினர் தொகுதி மேம்பாட்டு திட்டத்தின் கீழ் நடுஹட்டி ஊராட்சி பெப்பேன் பகுதியில் புதிதாக கட்டப்பட்டுள்ள சமையலறை கூடத்தினை சுற்றுலாத்துறை அமைச்சர் கா.ராமச்சந்திரன் திறந்து வைத்தார். உடன் அரசு அதிகாரிகள் மற்றும் கழக நிர்வாகிகள் கலந்து கொண்டனர்.

சுகாதாரத் திட்டங்களில்,

செயற்கை நுண்ணறிவைப் பயன்படுத்தி அரசிடம் திட்டங்கள் உள்ளதா?

மக்களவையில் டாக்டர் எஸ்.ஜெகதிரட்சகன் கேள்வி!

புதுடெல்லி, டிச.26-
திராவிட முன்னேற்றக் கழக, அரக்கோணம் நாடாளுமன்ற உறுப்பினர், டாக்டர் எஸ்.ஜெகதிரட்சகன் 15.12.2023 அன்று மக்களவையில், சுகாதாரத் திட்டங்களில், செயற்கை நுண்ணறிவைப் பயன்படுத்தவும், அதனால் ஏற்படும் தீய விளைவுகளை தடுக்கவும், ஒன்றிய அரசிடம் ஏதேனும் திட்டங்கள் உள்ளனவா? என்றும் அதன் விவரங்களை உறுப்பினர்களுக்கு தெரிவிக்க இயலுமா? என்றும் ஒன்றிய அரசின் சுகாதாரத் துறை இணையமைச்சர், பேராசிரியர் சத்ய பால் சிங் பாகேல் அவர்களிடம்



கேள்வி எழுப்பினார்.

அதற்கு ஒன்றிய அரசின் சுகாதாரத்துறை இணையமைச்சர் அளித்த பதில் பின் வருமாறு:

அனைத்து இந்திய மருத்துவ அறிவியல் நிறுவனம், டெல்லி, மற்றும் ரிஷிகேஷ்

மருத்துவ ஆராய்ச்சி நிறுவனம், சன் டிகர் போன்ற சிறப்பு மருத்துவ மையங்களில் சுகாதாரத் திட்டங்களில், செயற்கை நுண்ணறிவைப் பயன்படுத்தி சாட், பார்ட், பெர்ட் போன்ற செயலிகளின் வழியாக நோயாளிகளுடன் கலந்துரையாடும் வசதி செய்யப்பட்டுள்ளது என்றும், இதன் தீய விளைவுகளை தடுக்கும் வகையில் ஒன்றிய அரசின் திட்டக்குழுவினால் பொறுப்புணர்ச்சியுடன் செயற்கை நுண்ணறிவு, செயற்கை நுண்ணறிவு கொள்கைகள் ஆகிய இரண்டு கொள்கை விளக்க கையேடுகள் தயா

ரிக்கப்பட்டுள்ளது.

மேலும், செயற்கை நுண்ணறிவின் தீய விளைவுகளை விருந்து பாதுகாக்க, டிஜிட்டல் தனிநபர் தரவு பாதுகாப்பு சட்டம் 2023 நாடாளுமன்றத்தினால் ஆகஸ்ட் 2023ல் சட்டமாக்கப்பட்டுள்ளது என்றும், இதனால் ஆயுஸ்மான் பாரத் டிஜிட்டல் திட்டத்தின் பயனாளிகளுக்கு தனிநபர் தரவு பாதுகாப்பு உறுதி செய்யப்பட்டுள்ளது.

இவ்வாறு ஒன்றிய அரசின் சுகாதாரத்துறை இணையமைச்சர் சத்யபால் சிங் பாகேல், பதில் அளித்தள்ளார்.

செஞ்சியில் தந்தை பெரியாரின் நினைவு தினம்!

விழுப்புரம் வடக்கு மாவட்டத்தில் திரு உருவப் படத்திற்கு மலர் தூவி மரியாதை!

செஞ்சி, டிச. 26-
தந்தை பெரியாரின் 50 ஆவது ஆண்டு நினைவு தினம் நேற்று முன்தினம் அனுசரிக்கப்பட்டது.

அந்த வகையில் விழுப்புரம் வடக்கு மாவட்டத் திருமகம் சார்பில்தந்தை பெரியாரின் 50வது நினைவு தினம் அனுசரிக்கப்பட்டது.

நகர செயலாளர் கார்த்திக் தலைமை தாங்கினார்.

நி க ம ஸ் ச ி ய ி ல் செஞ்சி பேருந்து நிலையம் எதிரில் அலங்கரித்து வைக்கப்பட்டிருந்த தந்தை பெரியாரின் திருவுருவப் படத்திற்கு

கழக நிர்வாகிகள் பங்கேற்பு!

செஞ்சி ஒன்றிய பெருந்தலைவர் விஜயகுமார், செஞ்சி பேருராட்சி மன்ற தலைவர் மொக்தியார் அலி மஸ்தான் ஆகியோர் மலர் தூவி மரியாதை செலுத்தினர்.

இதில் மாவட்ட கவுன்சிலர் அரங்க ஏழுமலை, பொதுக்குழு உறுப்பினர் மணிவண்ணன், மாவட்ட அணி அமைப்பாளர் பெருங்காப்பூர்ராஜேந்திரன், ஒன்றிய பிரதிநிதி ஆய்

நெடுஞ்செழியன், மாவட்ட பிரதிநிதி ஜே. எஸ். சர்தார், பேருராட்சி மன்ற உறுப்பினர்கள் ஜான் பாஷா, மோகன், சீனிவாசன், நூர்ஜகான் ஜாபர், புலனேஸ்வரி அண்ணாதுரை, லட்சுமி வெங்கடேசன், பொன்னம் பலம், சுமித்ரா சங்கர், செஞ்சி ஒன்றிய விவசாய அணி அமைப்பாளர் பெருங்காப்பூர்ராஜேந்திரன், ஒன்றிய பிரதிநிதி ஆய்

ஊராட்சி மன்ற தலைவர் முத்தம்மாள் சேகர், என். ஆர், பேட்டை முன்னாள் ஊராட்சி மன்ற தலைவர் பாலகிருஷ்ணன், துணைத் தலைவர் ராமநாத் வாசுதேவன், அறிவுமகன், பல் ஸ்டான்ட் செல்லன், மாவட்ட சுற்றுச்சூழல் அணி துணை அமைப்பாளர் கார்வண்ணன், மாவட்ட தகவல் தொழில் நுட்ப அணி துணை அமைப்பாளர் பிரபு உள்ளிட்ட தி.மு.க. வினர் கலந்துகொண்டு தந்தை பெரியாரின் திரு உருவப் படத்திற்கு மலர் தூவி மரியாதை செலுத்தினர்.

கொரோனா - இஸ்ரேல் போர் நடப்பதால் செல்ல முடியாத நிலை! கிறிஸ்தவர்கள்

ஜெருசலேம் செல்ல அரசு நடவடிக்கை எடுக்கவில்லை என்பது வேடிக்கையானது!

எடப்பாடி பழனிசாமிக்கு அமைச்சர் செஞ்சி மஸ்தான் பதில்!

செஞ்சி, டிச. 26 -
எதிர்க்கட்சித் தலைவராக இருப்பவர் மக்களை சிரமப்படுத்துவதற்காக இந்த காலகட்டத்தில் போர் நடக்கின்ற நேரத்தில் ஜெருசலேம் செல்ல திராவிட முன்னேற்ற கழக அரசு எந்தவிதமான நடவடிக்கை எடுக்கவில்லை என்று சொல்லுவது வேடிக்கையான விஷயம் அமைச்சர் செஞ்சி மஸ்தான் பேட்டி கிறிஸ்துமஸ் தினத்தை முன்னிட்டு கிறிஸ்துமஸ் வாழ்த்துக்களை தெரிவித்து பின்னர் அமைச்சர் செஞ்சி மஸ்தான் செய்தியாளர்களை சந்தித்தார். அப்போது செய்தியாளர்களிடம் கூறுகையில் தமிழ்நாடு முதலமைச்சர் முத்துவேல் கருணாநிதி ஸ்டாலின் சிறுபான்மை நலத்துக்காக ஒரு துறையை உருவாக்கி சிறுபான்மை மக்களுடைய நலன் காப்பதற்காக பல்வேறு திட்டங்களை அறிவித்து இன்றைக்கு அது செயல்படுத்தி கொண்டு வருகிறது.

அதில் கிறிஸ்தவ தேவாலயங்கள் மற்றும் பள்ளிவாசல்கள் பராமரிப்பு செய்வதற்கு தலா 10 கோடி ரூபாய் ஒதுக்கீடு செய்யப்பட்டுள்ளது.

400 ஆண்டு காலம் பாரம்பரியமாக உள்ள தர்காக்கள் தேவாலயங்களுக்கு சிறப்பு நிதியாக பத்து கோடி ரூபாய் வழங்கி அதிலும் தலா 2 கோடி ரூபாய் ஒரு ஒரு தேவாலயங்களுக்கும் வழங்கப்பட்டு வருகிறது.

சமீபத்தில் உள்ள சென்னை யில் அரசு சார்புத் திருவிழை சென்னையின் தாமஸ் மவுண்ட் அந்த தேவாலயத்திற்காக ரூபாய் 1 கோடி



தந்தை பெரியார் அவர்களின் 50வது நினைவு நாளை முன்னிட்டு சென்னையை மேற்கு கிழக்கு ஒன்றியம் மற்றும் பேரூர் கழகத்தின் சார்பில் வைக்கப்பட்ட திருவுருவப் படத்திற்கு தமிழ் வளர்ச்சி மற்றும் செய்கிறதூறை அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமிநாதன் தலைமையில் மாலை அணிவித்து மலர் தூவி மரியாதை செலுத்தினர். இதில் ஒன்றியக் கழக செயலாளர்கள் மாவட்டக் கவுன்சிலர் எஸ்.ஆர்.எஸ்.செல்வம், சி.பிரபு, பேரூர் கழக செயலாளர் ராமசாமி உள்பட ஒன்றிய, பேரூர் கழக நிர்வாகிகள், கழக துணை அமைப்புகளின் அமைப்பாளர்கள் துணை அமைப்பாளர்கள் பலர் கலந்து கொண்டனர்.

உலகம் பெரியார் மயமாகும்!

வென்றோம் - நின்றோம் - புதுப்பிப்போம்!

தந்தை பெரியார் நினைவுநாளையொட்டி விடுத்த அறிக்கையில் -

திராவிடர் கழகத் தலைவர் கி.வீரமணி கூறுகிறார்!

சென்னை, டிச. 26-
தந்தை பெரியார் அவர்களின் நினைவு நாளை யொட்டி விடுத்த அறிக்கையில், "வென்றோம் நின்றோம் - புதுப்பிப்போம்" என்று திராவிடர் கழகத் தலைவர் ஆசிரியர் கி.வீரமணி அவர்கள் கூறியுள்ளார்.

அவரது அறிக்கை வருமாறு:-

நேற்று (24.12.2023) "தந்தை பெரியார்" என்று வழங்கப்பட்ட பாசுதோடும், வழங்கப்பட்ட பாசுதோடும் கோடானுகோடி மனிதர்கள் அழைத்து மகிழும் நமது அறிவாசான் தலைவர் உடலால் மறைந்தாலும், உணர்வால், லட்சியங்களால் உலகம் பற்பல பாகங்களிலும் புகுத்திவிடக் கலங்கரை வெளிச்சமாய், சுயமரியாதை ஞானச் சூரியனாய் ஒளிபரப்பிடும் வரலாற்றுக் குறிப்புகளுடன் வாழ்ந்து கொண்டிருக்கிறார்!

ஓர் அரை நூற்றாண்டு ஆய்ம்புது ஆண்டுகள் உருண்டோடிய நிலையிலும், அவர்தம் கொள்கைப் பாய்ச்சல் தனியாத வேகத்தோடு, தன்னிகரற்றப் பயணித்து, வெற்றிவாகை குடுகிறது!

உருவத்தால் அவரை அருகில் நெருங்கி, பார்த்தால் தலைமுறையினர் அவருடைய கொள்கை லட்சியங்களை கவாசித்துப் பயணிக்கின்றனர்! நன்றியை எதிர்பார்க்காத அந்த நாயகனின் மண்டைச்



சுரப்பை தமது பேராயுதமாகக் கொண்டு, பொல்லாங்குகளைப் பொடியுடன்ச் செய்து கின்றனர்! விசித்திரமான தனித்தன்மை கொண்ட தன்னிகரற்ற தலைவர் அவர்!

மாணிடம் காத்த மருத்துவர்!

வாழ்ந்த போது தன் வலிகளைப் பொருட்படுத்தாது, சமூகத்தின் வலி திர்க்கவே 'மாணிடம்' காத்த மருத்துவராகியவர் அவர்! அவர் பாதை செறிவானது! அவரது லட்சியம் விரிவானது என்றும் தோற்காது! காரணம், மாணிடத்தின் மாண்பு நோக்கியது!

மனிதம் எங்கும் தழைக்கச் செய்வது விசுவப் பார்வை கொண்ட தத்துவ கர்த்தர் அவர் என்றும்! எதிர்நீச்சல் அவருக்கு வாடிக்கை என்னென்ற ஏனென்கது அவருக்கு சாதாரண வேடிக்கைகள்தான்! இவரது ஒப்பற்ற சுயசிரித்தனை, புது உலகைக் கண்டது! 'பேசு சுயமரியாதை உலகு' என்று ஆதற்குப் பெயர் கொண்டது! சமத்துவமும், சுயமரியாதையும்.

யாதையும், புகுத்தறிவு படைக்கலன்களாக்கி, உலகம் பெரியார் களான என்றும் ஈடுநிறுபாதிக்கப்பட்டோரை நிறுத்தி, பாதகங்களை பணி போல் உறையச் செய்து, விரட்டிய வித்தகர்! அவர் பேசினார் எழுத்தறியாத மக்களிடையே அவர் எழுதினார் எழுத்தறிவைக் கற்றுத் தருவதில் வெற்றி பெற்ற நிலையில்! அவர் களங்கண்டார் உரிமைகளை வென்றெடுக்க! அவரே அனைத்துக்கும் தலைமை யேற்ற ஆற்றலின் தொகுப்பாளர்! தனக்குப் பின்னாலும் தள்ளாடாது இயக்கம், தடுமாறாத கொள்கை, தரணி பாராட்டும் தொண்டர்கள் கொண்ட இயக்கத்தை பதவி நாடா, புகழ் நாடா, நன்றியை நாடா தொண்டறத் தூய தனித்துவங்களுக்காய் பாசுறையாக்கினார். 50 ஆண்டுகள் 100, 500 ஆண்டுகளானாலும் "உலகம் பெரியார் மயமாகும் பெரியார் உலகமயமாகும் பெரியார் உலகமயமாகும்!" இது வெறும் கனவு அல்ல; விஞ்ஞான விதி உடம். வெற்றி நமதே, எந்த விலையும் கொடுக்கும் உறுதியும் நமதே!

கடந்த 50 ஆண்டுகாலம் தமிழ்நாட்டில் அவர் உடலால் இல்லாவிட்டாலும், அவரது கொள்கைப் பயணம் தொடர்கிறது! இனிவரும் உலகெங்கும் அவர் என்றும் நம் அறிவு வெளிச்சம் என்று உறுதியுடன் பணி தொடருவோம்! குருரைப்போம் சுயமரியாதை நெறி பரப்புவோம்!

இவ்வாறு அவ்வுறிக்கையில் கி.வீரமணி அவர்கள் குறிப்பிட்டுள்ளார்.

மறந்தவர்களுக்கு குடேற்று வோம்! ஒடுக்கப்பட்ட மக்களை என்றும் ஈடுநிறுபாதிக்கப்பட்டோரை நிறுத்தி, பாதகங்களை பணி போல் உறையச் செய்து, விரட்டிய வித்தகர்! அவர் பேசினார் எழுத்தறியாத மக்களிடையே அவர் எழுதினார் எழுத்தறிவைக் கற்றுத் தருவதில் வெற்றி பெற்ற நிலையில்! அவர் களங்கண்டார் உரிமைகளை வென்றெடுக்க! அவரே அனைத்துக்கும் தலைமை யேற்ற ஆற்றலின் தொகுப்பாளர்! தனக்குப் பின்னாலும் தள்ளாடாது இயக்கம், தடுமாறாத கொள்கை, தரணி பாராட்டும் தொண்டர்கள் கொண்ட இயக்கத்தை பதவி நாடா, புகழ் நாடா, நன்றியை நாடா தொண்டறத் தூய தனித்துவங்களுக்காய் பாசுறையாக்கினார். 50 ஆண்டுகள் 100, 500 ஆண்டுகளானாலும் "உலகம் பெரியார் மயமாகும் பெரியார் உலகமயமாகும் பெரியார் உலகமயமாகும்!" இது வெறும் கனவு அல்ல; விஞ்ஞான விதி உடம். வெற்றி நமதே, எந்த விலையும் கொடுக்கும் உறுதியும் நமதே!

கடந்த 50 ஆண்டுகாலம் தமிழ்நாட்டில் அவர் உடலால் இல்லாவிட்டாலும், அவரது கொள்கைப் பயணம் தொடர்கிறது! இனிவரும் உலகெங்கும் அவர் என்றும் நம் அறிவு வெளிச்சம் என்று உறுதியுடன் பணி தொடருவோம்! குருரைப்போம் சுயமரியாதை நெறி பரப்புவோம்!

இவ்வாறு அவ்வுறிக்கையில் கி.வீரமணி அவர்கள் குறிப்பிட்டுள்ளார்.

பாக் நிதியினை ஒதுக்கீடு செய்து விளம்பரம் செய்யப்பட்டுள்ளது. அவர்கள் செல்வூகின்ற அரசாங்கத்திற்கு பதிவு செய்து சென்று திரும்பி வந்தவுடன் அந்த யாத்திரை முடிந்து விட்டது பயணம் செய்து வந்திருக்கிறோம் என முழு தகவல் கொடுத்தவுடன் அந்த வரிமை தொகையை விடுவிக்கப்படும் என்பதுதான் தமிழகத்தின் சார்பாக உள்ள அதிகாரப்பூர்வ செய்தி, எனவே இதை அவர் தெரிந்தும் அறிந்தும் இதை மூடி மறைத்து ஒரு செய்தியாக்க வேண்டும் சிறுபான்மை மக்களுடைய வாக்குகளை பெறுவதற்காக திசை மாற்றி ஒரு செய்தியை சொல்லுகிறார். என்றைக்கும் சிறுபான்மை மக்கள் ஏமாற மாட்டார்கள் என்பது அவருக்கு தெரியும் அவருடைய பேச்சு ஒரு நாடகம் என்பது அனைவரும் சொல்லுகின்றனர் என அமைச்சர் செஞ்சி மஸ்தான் செய்தியாளர் சந்திப்பில் தெரிவித்தள்ளார்.



நாகை மாவட்டம் நாகை கோட்டை வாசலில் உள்ள பெரியார் சிலைக்கு பெரியாரின் 50வது நினைவு நாளை முன்னிட்டு அவரது சிலைக்கு நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.கொள்தமன் தலைமையில் மாலை அணிவித்து மரியாதை செலுத்தப்பட்டது. உடன் தலைமைச் செயற்குழு உறுப்பினர் இல.மேகநாதன், நாகை நகரக் கழகச் செயலாளர் இரா.மாரிமுத்து, கழக சார்பு அணி அமைப்பாளர்கள் இலக்கிய அணி இரா.முருகையன், வர்த்தகர் அணி குலோத்துங்கன் மற்றும் நகர கழக நிர்வாகிகள், திராவிட கழகத்தினர் உள்ளனர்.



கருூரில் தந்தை பெரியார் அவர்களின் 50 ஆவது ஆண்டு நினைவு நாளை முன்னிட்டு கருூர் திருமாநிலையூரில் அவரது திருவுருவச் சிலைக்கு மாவட்டக் கழகம் சார்பில் கருூர் மாவட்டக் கழகச் செயலாளரும், தமிழ்நாடு அமைச்சருமான வி.செந்தில் பாலாஜி ஆலோசனைப்படி, நெசவாளர் அணி தலைவர் நன்னியூர் ராஜேந்திரன் தலைமையில் கழக நிர்வாகிகள் மாலை அணிவித்து மரியாதை செலுத்தினர்.



பெரம்பலூர் மாவட்டத்தில், தந்தை பெரியார் 50வது நினைவு தினத்தை முன்னிட்டு காமராசர் வளைவு அருகில் உள்ள அவரது சிலைக்கு, மாவட்டச் செயலாளர் குன்னம் சி.இராஜேந்திரன் தலைமையில், சட்டமன்ற உறுப்பினர் எம்.பிரபாகரன் முன்னிலையில் மாலை அணிவித்து மரியாதை செலுத்தப்பட்டது. இந்த நிகழ்ச்சியில் மாநில ஆதிதிராவிட நலக்குழு துணைச் செயலாளர் பா.துரைசாமி, தலைமைச் செயற்குழு உறுப்பினர் வழக்கறிஞர் என்.ராஜேந்திரன், பொதுக்குழு உறுப்பினர் கி.முருந்தன், பெரம்பலூர் ஒன்றிய செயலாளர் எம்.ராஜகுமார், ஆலத்தூர் மேற்கு ஒன்றியப் பொறுப்பாளர் பகர், செ.வல்லபன், மாவட்ட இளைஞர் அணி அமைப்பாளர் து.ஹரிபால்கர், மாவட்ட இளைஞர் அணி துணை அமைப்பாளர் டி.ஆர்.சிவசங்கர், மாவட்ட மாணவர் அணி அமைப்பாளர் தங்க.கமல் மற்றும் சபியுல்லா, மதுபாலன் ஆகியோர் உள்ளனர்.



முதல்வர் மு.க.ஸ்டாலின் அவர்களை அண்ணா அறிவாலயத்தில், சென்னை வளர்ச்சிக் கழகத் தலைவர், வழக்கறிஞர் வி.ஆர்.எஸ்.சம்பத் சந்தித்து பத்தாவது உலகத் தமிழர் பொருளாதார மாநாடு மற்றும் கலைஞர் நூற்றாண்டு விழா சிறப்பை முன்னிட்டு கலைஞர் தமிழ்நாட்டுக்கும், தமிழர்களுக்கும் செய்த பொருளாதார வளர்ச்சி மற்றும் கலைஞர் படத்திறப்பு நிகழ்ச்சியைத் தலைமையேற்று தொடங்கிவைக்குமாறு அழைப்பு விடுத்து அதற்கான அழைப்பிதழை வழங்கினார்.

வெள்ளம் பாதித்த தென் மாவட்டங்களில் பள்ளி மாணவர்களுக்கு புத்தகங்கள் வழங்க கணக்கெடுக்கும் பணி தொடங்கியது! தமிழ்நாடு பாடநூல் கழகத் தலைவர் லியோனி தகவல்!

நெல்லை, டி.ச. 26 - வெள்ளம் பாதித்த தென் மாவட்டங்களில் பள்ளி மாணவர்களுக்கு புத்தகங்கள் வழங்க கணக்கெடுக்கும் பணி தொடங்கியது. நெல்லை, தூத்துக்குடி, குமரி, தென்காசியில் வெள்ளத்தில் புத்தகம் இழந்தவர்களுக்கு புதிய பாடப்புத்தகங்கள் வழங்கப்பட உள்ளன.

அரையாண்டு விடுமுறையை அடுத்து தலைமை ஆசிரியர்கள் மூலம் மாணவர்களை தொடர்பு கொண்டு கணக்கெடுக்கப்படுகிறது. புத்தகங்கள் வழங்க கணக்கெடுக்கும் பணி தொடங்கியுள்ளதாக தமிழ்நாடு பாடநூல் கழகத் தலைவர் லியோனி தகவல் தெரிவித்துள்ளார்.

தென்மாவட்டங்களில் அதி கனமழையால் பாதிக்கப்பட்ட மக்களுக்கு

3வது கட்டமாக ரூ.10 லட்சம் மதிப்பில் நிவாரணப் பொருட்கள்!

தே.மதியழகன் எம்.எல்.ஏ.விடம் கழகப் பிரமுகர் கே.வி.எஸ்.சீனிவாசன் வழங்கினார்!

கிருஷ்ணகிரி, டி.ச. 26 - தென்மாவட்டங்களில் அதி கனமழையால் பாதிக்கப்பட்ட மக்களுக்கு 3வது கட்டமாக ரூ.10 லட்சம் மதிப்பில் நிவாரணப் பொருட்களை, கழக பிரமுகரும், காவேரிப்பட்டணத்தைச் சேர்ந்த தி.மு.க. பிரமுகரும், தொழிலதிபருமான கே.வி.எஸ்.சீனிவாசன், 3வது கட்டமாக ரூ.10 லட்சம் மதிப்பில் அரிசி, பருப்பு, ரவை, கோதுமை, சமையல் எண்ணெய் உள்ளிட்ட நிவாரணப் பொருட்கள் அடங்கிய 1000 தொகுப்புகளை, கிருஷ்ணகிரி கிழக்கு மாவட்டச் செயலாளர் தே.மதியழகன் எம்.எல்.ஏ.விடம் வழங்கினார்.

தென்மாவட்டங்களில் அதி கனமழையால் பாதிக்கப்பட்ட பொதுமக்களுக்குத் தேவையான உதவிகள் வழங்கலாம், என தமிழக முதலமைச்சர் மு.க.ஸ்டாலின் அவர்கள் தெரிவித்திருந்தார். இதனைத் தொடர்ந்து

அப்போது அவர் கூறிய பொருட்கள் வழங்கப்பட்டுள்ளது என்றார்.

இந்த கிழவின் போது, நகரச் செயலாளர் நவாப், நகராட்சி தலைவர் பரிதா நவாப், மாவட்ட பொதுக்குழு உறுப்பினர் அஸ்லாம், காவேரிப்பட்டணம் மேற்கு ஒன்றியச் செயலாளர் தேங்காய் சுப்பிரமணியன், ஆதிதிராவிடர் நலக்குழு மாவட்ட துணை அமைப்பாளர் பாபா மாதையன், காவேரிப்பட்டணம் நகர துணைச் செயலாளர் விஜயகுமார், இலக்கிய அணி மாவட்ட அமைப்பாளர் நாராயணமூர்த்தி உள்ளிட்ட கழக நிர்வாகிகள் பலர் உடனிருந்தனர்.

தற்போது 3வது கட்டமாக அதி கனமழையால் பாதிக்கப்பட்ட தென்மாவட்ட மக்களுக்கு ரூ.10 லட்சம் மதிப்பில் உணவுப்பொருட்கள் அடங்கிய நிவாரணப் பொருட்கள் அடங்கிய 1000 தொகுப்புகளை, கிருஷ்ணகிரி கிழக்கு மாவட்டச் செயலாளர் தே.மதியழகன் எம்.எல்.ஏ.விடம் வழங்கினார்.



தூத்துக்குடி மாவட்டம், ஓட்டப்பிடாரம் சட்டமன்றத் தொகுதியில் உள்ள ஆழிக்குடி ஊராட்சியில் நேற்று முன்தினம் (24.12.2023) மழை வெள்ளத்தால் பாதிக்கப்பட்டுள்ள பகுதியை தி.மு.க. துணைப் பொதுச் செயலாளரும், தூத்துக்குடி நாடாளுமன்ற உறுப்பினருமான கனிமொழி கருணாநிதி பார்வையிட்டார். அதனைத் தொடர்ந்து, அரிசி, பருப்பு உள்ளிட்ட நிவாரணப் பொருட்களை வழங்கினார். மக்களைச் சந்தித்து அடிப்படைத் தேவைகளைக் கேடறினது. அவர்களின் கோரிக்கைகளை அனைத்தும் நிவர்த்தி செய்வதாக உறுதியளித்தார். தூத்துக்குடி தெற்கு மாவட்ட திமுக செயலாளரும், மீனவளம், மீனவர் நலன் மற்றும் கால்நடை பராமரிப்புத் துறை அமைச்சருமான அனிதா ஆர்.ராதாகிருஷ்ணன், ஓட்டப்பிடாரம் சட்டமன்ற உறுப்பினர் எம்.சி.சண்முகையா உள்ளிட்டோர் உடனிருந்தார்.



தூத்துக்குடி நாடாளுமன்ற உறுப்பினர் கனிமொழி கருணாநிதி, மீனவளம் - மீனவர் நலன் மற்றும் கால்நடை பராமரிப்புத்துறை அமைச்சர் அனிதா ஆர்.ராதாகிருஷ்ணன், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் ஆகியோர் தூத்துக்குடி ஊராட்சி ஒன்றியம், கோரம்பள்ளம் ஊராட்சி மன்ற அலுவலக வளாகத்தில் நடைபெற்ற சிறப்பு மருத்துவ முகாமினைப் பார்வையிட்டனர். உடன் மருத்துவம் மற்றும் மக்கள் நல்வாழ்வுத்துறை கூடுதல் தலைமைச் செயலாளர் கதந்தீப் சிங் பேடி மற்றும் அரசு அலுவலர்கள் உள்ளனர்.





முரசொலி

யொாங்கல் மலர்-2024

இருளைக் கிழிக்கும்
உதயக் கதிர்களாய்
ஜனவரித் திங்கள்
15ஆம் நாள் வெளிவருகிறது.
முன் பதிவிற்கு முந்தாங்கள்...

விலை
ரூ.150/-





பண்பாட்டுப் புரட்சியில், கழகமும் கலைஞரும்!

■ நீரை.மகேந்திரன்

சமுதாய மாற்றம் என்பது ஒரு நீண்ட பயணம். ஒரு தடவை நிகழ்த்தப்படும் சமூகப் புரட்சியுடன் அந்த இலக்கை அடைந்துவிட முடியாது. ஒரு புரட்சியுடன் சமூகத்தில் நிலவும் எல்லா முரண்பாடுகளையும் களைந்துவிட முடியாது. படிப்படியாகக் கட்டிவிழ்ந்து செல்லும் தொடர்ச்சியான பணிகள் மூலமே சமத்துவ சமூகத்தைக் கட்டியெழுப்ப முடியும். இது தொடர்பான உலக அனுபவங்கள், படிப்பினைகள் ஏராளம்.

இந்தியச் சமூகச் சூழலுக்கு ஏற்ப, திராவிட இயக்கம் முன்வைத்த பிரதிநிதித்துவக் கோட்பாடுகள், சமுதாய மாற்றத்தின் தொடக்கப் பயணங்கள் எனலாம். அதை அடிப்படையாகக் கொண்டு தமிழ்நாட்டின் பண்பாட்டு பரப்பில், பல மாற்றங்கள் நிகழ்ந்துள்ளன. அந்தப் பண்பாட்டு புரட்சியில் தி.முகழகத்தின் பங்கு கணிசமானது.

ஆட்சி அதிகாரத்துக்கு முன்பும், பின்பும் மற்றும் அதிகாரத்தில் இருந்தாலும் அதிகாரத்துக்கு வெளியே இருந்தாலும் பண்பாட்டு வெளியில் பெரும் பாய்ச்சலை நிகழ்த்திய இயக்கமாக தி.முக. இருந்து வருகிறது. தொடக்கக் கால படிப்பகங்களில் இருந்து, இலவச வண்ணத் தொலைக்காட்சி, சமகாலத்தில் மாவட்டம் தோறும் புத்தகக் கண்காட்சிகள் வரை பண்பாட்டு மாற்றத்துக்கு தமிழ்நாட்டை வழி நடத்தியது தி.முகழகம் தான் என்பதற்கு தரவுகள் சான்றளிக்கின்றன.

உலகளாவிய பார்வை

உலகளாவிய பார்வையுடன் இந்தியச் சூழலுக்கு ஏற்ப ஓர் அரசியல் கட்சி செயல்பட வேண்டிய விதத்தில் பேரறிஞர் அண்ணா பல பரிசோதனைகளை நிகழ்த்தினார். மக்களை விழிப்புறச் செய்வது, அரசியல் மயப்படுத்துவது, மனித உறவுகளை மேம்படுத்துவது, ஜனநாயகத்தை முழுமையான வகையில் கடைபிடிப்பது என்பதை தி.முகழகத்தின் வழிமுறைகளாகவே அவர் முன்னெடுத்தார். அவரைப் பொறுத்தவரை, தமிழ்நாட்டின் பண்பாட்டுப் புரட்சியானது சமூகநீதி - சமத்துவ சமூகக் கட்டமைப்பை உள்வாங்கிய மாநிலமாகத் திகழ வேண்டும் என்பதற்கான நகர்வு.

தி.முகழகம் மக்களை அரசியல் மயப்படுத்துவதற்கும், விழிப்புணர்வு ஏற்படுத்துவதற்கும் தனமாக பயன்படுத்தியவை படிப்பகங்கள்.

மிகப்பெரிய வாசிப்பு இயக்கம் அதன் ஊடாக முன்னெடுக்கப் பட்டது. சமீபத்தில், நமது முதலமைச்சர் ஒரு நிகழ்ச்சியில் குறிப்பிட்டதைப் போல, அந்தக் காலக் கட்டங்களில் தெரு முனைகள், தேநீர்க் கடைகள், முடி திருத்தங்கள் கழகத்தின் கொள்கை பேசும் கல்லூரிகளாக விளங்கின. பட்டித் தொட்டி எங்கும் நிகழ்த்தப்பட்ட அந்த வாசிப்புப் பேரியக்கம்தான் அரசியல் பண்பாட்டு மாற்றங்களை தமிழ்நாட்டில் நிகழ்த்தியதில் பெரும் பங்கு வகிக்கிறது. தி.முகழகம் நிகழ்த்த விரும்பிய அரசியல் விழிப்புணர்வு, மனித உறவுகளை மேம்படுத்துவது ஆகியவற்றை ஒரே புள்ளியில் இணைத்தன கழகத்தின் படிப்பகங்கள். 1957-ஆம் ஆண்டு தி.முகழகம் முதன் முதலில் தேர்தலைச் சந்தித்தபோது தேர்தல் திட்டமிடும் அலுவலகமாக அந்தப் படிப்பகங்கள் இருந்தன.

கழகத்தின் தொடக்க கால பண்பாட்டுப் புரட்சிகளில் கலைத் துறையும் பெரும் பங்கு வகித்தது. பகுத்தறிவு, சுயமரியாதை, மூடநம்பிக்கை ஒழிப்பு ஆகியவற்றுடன் எதிர்காலம் குறித்த அரசியல் பாடம் எடுக்கும் வகுப்புகளாக திரைப்படங்கள் அமைந்தன. அவை தனியாகவும் விரிவாகவும் எழுதும் அளவுக்கு ஆழம் கொண்டவை. அந்தக் காலகட்டங்களில் கலைஞரின் தனித்தன்மையான எழுத்துகள், நாவன்மை, செயல்பாட்டு வேகம் எல்லாம் பண்பாட்டுப் புரட்சியின் முன்னணிப் படையை வழிநடத்தும் தன்மை கொண்டவை.

களமும் நிலமும்...

பேரறிஞர் அண்ணா தனது காலத்தில் தமிழ்நாட்டின் பண்பாட்டுக் களத்தை தயார் செய்து வைத்தார் எனில், முத்தமிழறிஞர் கலைஞர், பெரியாரும் அண்ணாவும் கண்ட கனவை செயல்படுத்திக் காட்டிய வராக இருந்தார். சமீபத்தில் வெளியான 'என்றும் தமிழர் தலைவர்' நூலில் அது குறித்து நமது முதலமைச்சர் எழுதியுள்ள கட்டுரையில்

“தமிழர்கள் வாழும் தமிழ்நாட்டுக்கு ‘தமிழ்நாடு’ என்று பெயர் சூட்டக்கூட முடியாத நிலை இருக்கிறதே” என்று 1956 ஆம் ஆண்டு தன்னைத்தானே

நொந்துகொண்டார் தந்தை பெரியார். 1968 ஆம் ஆண்டு ‘தமிழ்நாடு’ என்று பெயர் சூட்டினார் பேரறிஞர் அண்ணா.

சாதியின் பெயரால் கல்வி மறுக்கப்பட்ட, வேலைவாய்ப்பு பெற முடியாத சூத்திர சாதிப் பிள்ளைகள் அனைவரும் படித்து முன்னேற வேண்டும், வேலைவாய்ப்புகளைக் கைப்பற்ற வேண்டும் என்று பெரியார் விரும்பினார். அந்த முன்னேற்றத்தைப் பார்த்தார்” எனக் குறிப்பிடுகிறார்.

நுட்பமான மாற்றங்கள்

பெரும் மக்கள் திரளில் புரட்சிகரமான மாற்றங்களை நிகழ்த்த வேண்டும் எனில், பழைய சிந்தனை மரபுகளை அழித்துவிட்டு புதிய சிந்தனை போக்கினை உருவாக்க வேண்டியது அவசியமானது. இல்லையெனில், புரட்சிகரமான ஆட்சி மாற்றம் நிகழ்ந்தாலும், மக்கள் மனங்களில் அந்த மாற்றத்தை ஏற்றுக்கொள்ள வைக்க முடியாது என்பது அடிப்படைப் பாடமாகும். இதை அறிவார் கலைஞர்.

ஆட்சி மாற்றதால் சட்ட ரீதியான முன்னெடுப்பு களைச் செய்தாலும் பண்பாட்டுத்தளங்களில் நிகழ்த்த வேண்டிய மாற்றங்களிலும் அவர் அதனை தொடர்கிறார். அதற்கு பல நுட்பமான உதாரணங்களைக் காட்ட முடியும்.

சிலப்பதிகாரத்தை முன்வைத்து தமிழ்நாட்டில் புதிய பண்பாட்டு மரபினை முன்வைத்தவர் அவர்தான். ஆட்சிக்கு முன்பும் ஆட்சிக்குப் பின்னரும் அந்த மரபை அவர் உயர்த்திப் பிடிப்பவராக இருக்கிறார்.

புலவர் குழந்தை எழுதிய நூல் ‘இராவண

காவியம்’. 1948 ஆம் ஆண்டில், அந்த நூல் தடை செய்யப்பட்டது. 1971 ஆம் ஆண்டில் அந்த நூலுக்கான தடையை நீக்குகிறார் கலைஞர். அதற்கு அவர் ஒரு விளக்கம் அளிக்கிறார். வடக்கில் தொடங்கி தெற்கு நோக்கிப் பயணிக்கும் ஒரு மன்னன் மகனின் கதையை ராமாயணம் எடுத்துக் காட்டுகிறது என்றால், தெற்கில் தொடங்கி வடக்கே பயணிக்கும் காவியம் ‘ராவண காவியம்’ என்று கூறி அந்த புத்தகத்தின் மீதான தடையை நீக்குகிறார்.

திருவள்ளூர் மரபினை அவர் உயர்த்திப் பிடித்ததும், வள்ளுவம் தொடர்பான அடையாளங்களை உருவாக்கியதும், அவரது தமிழ்ப் பற்று மட்டும் காரணமாக இருக்கவில்லை. வள்ளுவத்தை உலகப் பொதுமறையாக அவர் முன் வைத்ததையும், ஒரு மாற்றுப் பண்பாட்டின் தொடர்ச்சி என்பதாகவே பார்க்கலாம். மனுநீதியின்பால் சொல்லப்பட்ட கருத்துக்களை உடைக்க, வாழ்நாள் முழுவதும் வள்ளுவம் பேசுவராக இருந்தார். இப்படித் தொடர்ச்சியாக பண்பாட்டுத்தளத்தில் அவர் முன்வைத்த மாற்று மரபுகள் வியப்பளிப்பவையாக இருக்கின்றன.

கலைஞரின் லட்சியங்கள் உன்னதமானவை. அந்த லட்சியங்களை அடைவதற்கு அவர் கையாண்ட வழிமுறைகள், ஜனநாயகத் தன்மை கொண்டவை. முழுமுற்றாக தனது ஆற்றல் என்ன என்பதை அறிந்து அந்த லட்சியங்களை சாத்தியமாக்குவதற்கான வழிகளை கையாண்டார். நடைமுறை சாத்தியமாக கூடிய எல்லா வழிகளையும் வழிகளிலும் அவர் தொடர்ந்து இயங்கினார்.

-தொடரும்

திராவிட இயக்க இதழ்கள் - ‘தமிழ்நிலம்’

‘பாவலரேறு’ என்று தமிழறிஞர் தேவநேயப் பாவாணரால் அழைக்கப்பட்ட, ‘பாவலரேறு’ பெருஞ்சித்திரனார் அவர்கள் நடத்திய இதழ் ‘தமிழ்நிலம்’. இது 1982 நவம்பர் 7 அன்று தொடங்கப்பட்டது.

1981 ஆம் ஆண்டு ‘உலகத் தமிழின் முன்னேற்றக் கழகம்’ என்ற அமைப்பை பெருஞ்சித்திரனார் தோற்றுவித்தார். அந்த அமைப்பின் இதழாகவே ‘தமிழ்நிலம்’ வெளியிடப்பட்டது. இது வார இதழாக வெளிவந்தது.

ஏற்கெனவே தமிழ் மொழி வளர்ச்சிக்கு என ‘தென்மொழி’, மாணவர்களுக்காக ‘தமிழ்ச்சிட்டு’ என இரண்டு இதழ்களை நடத்தி வந்த பெருஞ்சித்திரனார், இந்த இதழ்களிலிருந்து முற்றிலும் மாறுபட்டு, தான் கொண்ட அரசியல் நிலைகளுக்காகவே இதழொன்றைத் தொடங்க வேண்டுமென்று எண்ணினார். அதன்படி ‘அரசியல்’ என்னும் தலைப்பில் இதழ் கொணர எண்ணி அதற்கான அறிவிப்பையும் வெளியிட்டார். ‘அரசியல்’ என்னும் தலைப்பில் கொணர முடியாமல் ‘தமிழ் நிலம்’ என்னும் பெயரைத்

தாங்கி இந்த இதழ் வெளிவந்தது. ‘தமிழ் நிலம்’ உங்கள் இதழ்! உங்கள் சொத்து! உங்களுக்கு உரிமை பெற்றுத் தரும் படைக்கலம்! ஒவ்வோரிடமும் தமிழ்நில உரிமைக்கு ஒருபிடி எருவாக உதவுதல் வேண்டும்’ என்று ‘தமிழ்நிலம்’ உருவான காரணத்தை, ‘பா’ வடிவில் வெளியிட்டார். மேலும் உலகமெல்லாம்

பரவியிருந்த தமிழர்களில் இருந்து இந்த இதழுக்காக பொறுப்பாசிரியர், கட்டுரையாசிரியர், செய்தியாசிரியர், விளம்பரக் குழுவினர், ஓவிய ஆசிரியர் ஆகியோரையும் தேர்வு செய்து, அந்தப் பட்டியலை இதழில் பாவலரேறு வெளியிட்டார்.

தொடக்கத்தில், எட்டு இதழ்களே வெளி வந்தன. பின்னர் மாதத்துக்கு இரண்டு இதழாகவும், பின்னர் மாத இதழாகவும் வெளியானது. பெருஞ்சித்திரனார் மறைவுக்குப் பிறகு சில இதழ்களோடு நின்றுபோனது. சில ஆண்டுகளுக்குப் பிறகு மீண்டும் அதே பெயரில், அவரது குடும்பத்தினர் சில காலத்துக்குக் கொண்டு வந்தனர்.

[:@] ::ப்ளாஷ்பேக்



வரவேற்பும் வழக்கு நிதியும்!

1976 ஆம் ஆண்டில், அவசர நிலைக் காலத்தில், கழக அரசு கலைக்கப்பட்டு எண்ணற்றோர் சிறையில் வாடிய நேரத்தில், சில மாதங்கள் கழித்து, அவ்வப்பொழுது சிலர் விடுதலையாகினர். விடுதலையில் அவ்வாறு வெளிவந்த மிசா தியாகிகளுக்கு வரவேற்பும், தி.முக வழக்கு நிதி வழங்குதலும், அப்போதைய கவிதா கலைமன்றக் கொட்டகை அரங்கில் நடைபெற்றது. 23 வயது இளைஞனாக நான், அந்த நிகழ்வுக்கு வருகை தந்திருந்த



கவின் க.முருகேசன்

முத்தமிழறிஞர் கலைஞர் அவர்களிடம் ஆறுதல் தெரிவித்து வழக்குநிதி வழங்கினேன். உடன் நகர தி.முக பொறுப்பாளர் வ.பெ.வடிவேல், கருப்பசாமி ஆகியோர் உள்ளனர்.

-கவின் க.முருகேசன், நகர மன்ற முன்னாள் உறுப்பினர், விடுதலகர்

இது போன்ற அரிய புகைப்படங்களை சிறுகுறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி : அன்பகம், 614, அண்ணா சாலை, தேனாம்பேட்டை, சென்னை - 600018. வாட்ஸ்அப் எண் : 90033-24473 மின்னஞ்சல் youthwing@dmk.in

கருவூலம்

பிற்படுத்தப்பட்டோர் அமைச்சரகம்

1971 ஆம் ஆண்டு கலைஞர் ஆட்சியில், தமிழ்நாட்டில் பிற்படுத்தப்பட்டோர் நலனுக்கெனத் தனி அமைச்சகம் உருவாக்கப் பட்டது. தனி அமைச்சர், துறைக்கான மானியக் கோரிக்கை என அறிமுகப்படுத்தப்பட்டன. ஆனால், அவை முழுமையாகச் செயல்படாமல் முடங்கி இருந்த நிலையில், 1989-இல் கலைஞர் மீண்டும் ஆட்சிக்கு வந்ததும் பிற்படுத்தப்பட்டோர், மிகவும் பிற்படுத்தப்பட்டோர் நலத்துறை வளர்ச்சி வேகம் எடுத்தது. தனித் திட்டங்கள், செயல்முறைகளை வகுத்திட தலைமைச் செயலகத்தில் தனி நிர்வாகம் உருவாக்கப்பட்டது.

திராவிடத்தால் வாழ்கிறோம்

340

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்